

தென்னாப்பிரிக்க ஜனாதிபதியுடன் பிரதமர் சந்திப்பு

ஆகஸ்ட் 23, 2023

பிரதமர் திரு நரேந்திர மோடி 23 ஆகஸ்ட் 2023 அன்று ஜோகன்னஸ்பர்க்கில் 15வது பிரிக்ஸ் உச்சிமாநாட்டின் பக்கவாட்டில் தென்னாப்பிரிக்கா குடியரசுத் தலைவர் திரு. சிரில் ராமபோசாவை சந்தித்தார்.

2. இரு நாடுகளுக்கும் இடையேயான இருதரப்பு உறவுகளில் ஏற்பட்டுள்ள முன்னேற்றத்தை இரு தலைவர்களும் மதிப்பாய்வு செய்தனர் மற்றும் பாதுகாப்பு, விவசாயம், வர்த்தகம் மற்றும் முதலீடு, சுகாதாரம், இயற்கை பாதுகாப்பு மற்றும் மக்களுடனான உறவுகள் உள்ளிட்ட பல்வேறு துறைகளில் அடைந்துள்ள முன்னேற்றம் குறித்து திருப்தி தெரிவித்தனர்.

3. இருதரப்பும் பலதரப்பு அமைப்புகளில் தொடர்ச்சியான ஒருங்கிணைப்பு மற்றும் பரஸ்பர நலன் சார்ந்த பிராந்திய மற்றும் பலதரப்பு பிரச்சினைகள் பற்றிய கருத்துக்களையும் பரிமாறிக் கொண்டனர். ஜனாதிபதி ராமபோசா இந்தியாவின் ஜி20 தலைமை பதவிக்கு முழு ஆதரவை தெரிவித்தார் மற்றும் ஆப்பிரிக்க யூனியனுக்கு ஜி-20 இன் முழு உறுப்பினர் அந்தஸ்து வழங்குவதற்கான இந்தியாவின் முன்முயற்சியைப் பாராட்டினார். ஜி-20 உச்சி மாநாட்டிற்காக புதுதில்லிக்கு வருவதை ஆவலுடன் எதிர்பார்த்துக் கொண்டிருப்பதாக அவர் தெரிவித்தார்.

4. பிரிக்ஸ் உச்சி மாநாட்டை வெற்றிகரமாக நடத்தியதற்காக ஜனாதிபதி ராமபோசாவுக்கு பிரதமர் வாழ்த்து தெரிவித்தார். பரஸ்பர வசதியான தேதியில் தென்னாப்பிரிக்காவிற்கு அரசுமுறை பயணத்தை மேற்கொள்ள ஜனாதிபதி ராமபோசா விடுத்த அழைப்பை பிரதமர் ஏற்றுக்கொண்டார்.

ஜோகன்னஸ்பர்க்

ஆகஸ்ட் 23, 2023